



A CSR Project by  
Sputnik International Sri Lanka Organization (SISLO)

# ස්පුට්නික් බාලිකා නිවාසයේ එදිනෙදා විශේෂ සිදුවීම් වාර්තාව (Sputnik Girls' Home Newsletter)



අප ස්පුට්නික් බාලිකා නිවාසයේ යහපත සහ අභිවෘද්ධිය වෙනුවෙන් නිරතුරු කැපවී සිටින ඔබ සැමට අපගේ කෘතඥතාවය පළ කර සිටිමු. අප දියණියන්ගේ වත්මන් තොරතුරු පිළිබඳව දැන ගැනීමට ඔබ සැම කැමැත්තෙන් පසුවනු ඇතැයි සිතමු. එබැවින් "Sputnik Girls' Home Newsletter" හි සත්වන වෙළුම තුළින් මෙසේ ඔබ හමුවට පැමිණෙන්නෙමු.


2023.07.03

ඇසළ පෝය නිමිත්තෙන් ස්පුටිනික් බාලිකා නිවාසයේ දියණියන් සහ කාර්ය මණ්ඩලයේ සාමාජිකයින් ඇතුලල විහාරය නැරඹීමට ගියහ. අප බාලිකා නිවාසයේ ස්වේච්ඡා සේවයෙහි යෙදී සිටින ඩෙන්මාර්ක් ජාතික පවුලේ සාමාජිකයින්ද මේ සඳහා සහභාගි විය. ඒ අතරතුර දියණියන් සමග දන්සල්වලට ද සහභාගි විය.





2023.07.05

ස්පුටිනික් බාලිකා නිවාසය වෙත පැමිණෙන පාර අලුත්වැඩියා කරන ලදී. මේ සඳහා ඩෙන්මාර්ක් ජාතික පවුලේ මහ සහ පියා තම ශ්‍රම දායකත්වය ලබා දෙනු ලැබූහ.



2023.07.12

අප දියණියන් විසින් බාලිකා නිවාස පරිශ්‍රය තුළ එළවළු සහ පලතුරු වගාව සිදු කරනු ලැබේ. බාලිකා නිවාසයේ දෛනික පරිභෝජනය සඳහා මෙම එළවළු සහ පලතුරු යොදා ගැනේ. එම පාත්ති ශුද්ධ පවිත්‍ර කිරීම මෙදින සිදු විය. දියණියන් සියලු දෙනා ඉතාමත් සහ සතුටින් යුතුව මේ සඳහා සහභාගි විය.



2023.07.16

එළවළු සහ පලතුරු බීජ රෝපණය කිරීම සඳහා අවශ්‍ය පොලිතින් කවර සකස් කිරීම.


2023.07.22

ජපන් ජාතික මිතුරියක් බාලිකා නිවාසය නැරඹීම සඳහා පැමිණියාය. එදින පැවති නැටුම් පන්තිය සඳහා ඇයද දියණියන් සමඟ සහභාගි විය.



2023.07.29

ස්ප්‍රට්නික් ජාත්‍යන්තර ශ්‍රී ලංකා සංවිධානය මගින් පවත්වනු ලැබූ “සිත් රූ සිතුවම්” White Canvas චිත්‍ර වැඩමුඵව සඳහා අප දියණියන් සියලු දෙනාම සහභාගි විය. මේ සඳහා අවට පාසල්වල සිසු සිසුවියන් 120 කට අධික සංඛ්‍යාවක් සහභාගි වූ අතර සියලු දෙනා සඳහා කුසලතා සහතිකපත් පිරිනැමීමද මෙහිදී සිදු විය.



2023.07.30

පුරා සති 5 ක කාලයක් පුරාවට අප බාලිකා නිවාසයේ ස්වේච්ඡා සේවයේ නිරත වූ ඩෙන්මාර්ක් ජාතික පවුල මාලදිවයිනේ සංචාරයක් සඳහා පිටත් විය. බාලිකා නිවාසයේ වගා කටයුතු සඳහා සහය වීම, පාර අලුත්වැඩියා කිරීම සඳහා සහය වීම, බාලිකා නිවාසයේ විදිනෙදා සිදුවන විශේෂ වැඩසටහන් සඳහා තම දායකත්වය ලබා දීම, කඳුරුගෙනමඞ්ත සුමනසාර විද්‍යාලයේ ක්‍රීඩා පිටිය වටා සහ ස්ප්‍රට්ටික් ජපන් සරසවි පරිශ්‍රය තුළ පැළ සිටුවීම ආදී ස්වේච්ඡා සේවා රැසක් සඳහා ඔවුන් තම නොමසුරු දායකත්වය ලබා දෙන ලදී. එම පවුලේ දරුවන් දෙදෙනා මෙරට රැඳී සිටි කාලය තුළදී විශ්වෝද්‍යා ජාතික පාසලේ අධ්‍යාපන කටයුතුවල නිරත විය. තවද අප රටෙහි ඇති වේනිනාසික ස්ථාන සහ යාල වනෝද්‍යානය නරඹා ගී ලංකාවෙහි සුන්දරත්වය විඳ ගැනීමටද ඔවුන් අමතක නොකළහ.



2023.08.02

ඩෙන්මාර්ක් ජාතික ඇතා, එමලි සහ ක්ලාරා, ස්වේච්ඡා සේවයේ යෙදීම සඳහා අප බාලිකා නිවාසය වෙත පැමිණියහ.



2023.08.03

ජපන් ජාතික අයි මෙනෙවිය බාලිකා නිවාසය නැරඹීම සඳහා පැමිණියාය.



2023.08.05

ජපන් ජාතික අයි මෙනෙවියගේ උපන් දිනය අප දියණියන් සමඟ එක්ව සමරන ලදී.



2023.08.12

අනුරාධපුර වාර්තාව

මේ සඳහා අනුග්‍රහය දැක්වූයේ අප බාලිකා නිවාසයේ දානපතියෙකු වන අපිත් පෙරේරා මහතා සහ ඔහුගේ පවුලේ සාමාජිකයන් වසිනි. වාර්තාව සඳහා අප දියණියන්, කාර්ය මණ්ඩලය, ඩෙන්මාර්ක් ජාතික මිතුරියන් තිදෙනා, අපිත් පෙරේරා මහතා සහ ඔහුගේ පවුලේ සාමාජිකයන් සහභාගි විය. අනුරාධපුර ජූජා නගරය සහ පුරාවිද්‍යාත්මක වටිනාකමකින් යුත් කථදිය පොකුණ හැරමු අතර අප දියණියන් වසින් වම ස්ථානයේදීම කථදිය පොකුණ සිතුවම් කරන ලදී.



2023.08.15

ඩෙන්මාර්ක් ජාතික මිතුරියන් තිදෙනා සහ ජපන් ජාතික මිතුරිය එක්ව Banana Cake සාදා දියණියන් වෙත පිළිගන්වන ලදී.



2023.08.18


බාලිකා නිවාස පරිශ්‍රයේ ඇති කාබනික ගොවිපළෙහි ඇති එළවළු පැල සඳහා පිදුරු යෙදීම දියණියන් විසින් සිදු කරන ලදී.



2023.08.19

බාලිකා නිවාස පරිශ්‍රයේ ඇතිරීම සඳහා බිම් ඇතුරුම් ගල් (Interlock Bricks) සෑදීම මෙදින සිදු විය.

ආයුර්වේද වෛද්‍ය තුෂානි මහත්මිය විසින් එතුමියගේ දියණියගේ උපන් දිනය නිමිති කරගෙන මෙදින ආහාර පරිත්‍යාගය සිදු කරන ලදී. එතුමිය සහ පවුලේ සාමාජිකයින් බාලිකා නිවාසය වෙත පැමිණ අප දියණියන් සමඟ එක්ව දිවා ආහාරය භුක්ති විඳින ලදී. අප දියණියන් සඳහා අවශ්‍ය අධ්‍යාපනික ලිපි ද්‍රව්‍ය සහ සනීපාරක්ෂක ද්‍රව්‍ය පරිත්‍යාගයක්ද එතුමිය විසින් සිදු කරන ලදී.



2023.08.22

ප්‍රාදේශීය ලේකම් කාර්යාලයේ නිලධාරීන් පිරිසක් පැමිණ කේන් සෘජීමට අප දියනියන්ව පුහුණු කර ඔවුන් සමඟ එක්ව කප් කේක් සහ බටර් කේක් සාදන ලදී.



2023.08.23

A. M. මුද්‍රිත ධර්මපාල මහතා විසින් බාලිකා නිවාස ප්‍රස්තකාලය සඳහා සෙල්ලම් බඩු පරිත්‍යාගයක් සිදු කරන ලදී.



2023.08.29

ඩෙන්මාර්ක් ජාතික මිතුරියන් අප දියණියන් සමඟ එක්ව හැලප සාදන ලදී.




2023.09.02

“වයඹ පළාත් ළමා සංවර්ධන මධ්‍යස්ථාන දරුවන්ගේ ක්‍රීඩා තරඟාවලිය 2023” යන මැයිනි පර්වාස හා ළමා රක්ෂක සේවා දෙපාර්තමේන්තුව මගින්, කුලියාපිටිය ප්‍රදේශයේ සංවිධානය කර තිබූ ක්‍රීඩා තරඟාවලිය සඳහා අප බාලිකා නිවාසයේ දියණියන්ද සහභාගි විය. එහිදී එක් රන් පදක්කමක්, රදී පදක්කම් 3 ක් දිනා ගැනීමට අප දියණියන් සමත් විය.



2023.09.04

වයස අවුරුදු 18 සපිරුණු නිරෝෂා ශාන්ති දියණිය ස්ප්‍රිටික් කෝප් ආයතනයේ සේවය සඳහා එක් විය.



2023.09.05

සිතූම් සහ දිලිහි නම් වයස අවුරුදු 6 - 7 ව් අතර දියණියන් දෙදෙනෙක් බාලිකා නිවාසය වෙත අලුතින් ඇතුළත් විය.



2023.09.09

නිරෝෂා ශාන්ති දියණියව වයස පළාත් සංචාරක සහ සත්කාරක සේවා වෘත්තීය පුහුණු ආයතනයේ “Pastry & Bakery” පාඨමාලාව හැදෑරීම සඳහා යොමු කරන ලදී. මෙය මාස 6 ක වෘත්තීය පුහුණු පාඨමාලාවක් වන අතර සති අන්තයේ සෙනසුරාදා සහ ඉරිදා යන දිනවල එය පැවැත්වේ.



2023.09.18

අප බාලිකා නිවාසයේ ආදි ශිෂ්‍යවක් වන සවිනි දිසානායක දියණිය ජපානයේ උසස් අධ්‍යාපනය සඳහා පිටත් වීම.

2008 වසරේ සිය අප බාලිකා නිවාසයේ රැකවරණය ලැබූ සවිනි දියණිය කඳුරුගහමහින්ත සුමනසාර විද්‍යාලයෙන් මූලික අධ්‍යාපනය හදාරා අ. පො. ස. සාමාන්‍ය පෙළ විභාගයෙන් විශිෂ්ඨ ලෙස සමත් විය. ඉන් පසු කුරුණෑගල ශුද්ධ වූ පවුලේ බාලිකා මනා විද්‍යාලය වෙත ඇතුලත් වූ ඇය එහි ඉගෙනුම ලබන අතරතුර AFS නම් ජපන් ශිෂ්‍යත්වය සඳහා තේරී පත් විය. එම ශිෂ්‍යත්වය යටතේ ජපන් ජාතික පවුලක රැකවරණය ලබමින්, ජපන් භාෂා පාසලක මාස 10ක කාලයක් අධ්‍යාපනය ලැබීමට ඇයට හැකි විය. ඉන් පසු නැවත ලංකාවට පැමිණි ඇය අ. පො. ස. උසස් පෙළ විභාගයෙන්ද විශිෂ්ඨ ලෙස සමත් විය. ඉන් පසු ඇය ස්පුට්නික් ජපන් සරසවියේ ගුරුවරයක් ලෙස සේවය කළාය.

ඇය මේ වන විට ජපානයේ කුරුගිකි විද්‍යා සහ කලා විශ්ව විද්‍යාලයේ ජපන් භාෂා අධ්‍යයන පීඨයේ ජපන් භාෂාව හදාරනු ලැබේ. ඇයගේ ඉදිරි අනාගත බලාපොරොත්තුව වන්නේ ප්‍රාථමික අධ්‍යාපනය පිළිබඳ උපාධිය හදාරා ගුරුවරයක් වශයෙන් දැරුවන්ට තම සේවය ලබා දීමයි. ඇයගේ උසස් අධ්‍යාපන කටයුතු සඳහා මූල්‍යමය අනුග්‍රහය දැක්වනු ලබන්නේ ජපානයේ ස්පුට්නික් සංවිධානයේ සහායකත්වය වන ජුන්කෝ අකිසවා මහත්මිය විසිනි.

සවිනි දිසානායක දියණියගේ ඉදිරි අනාගත බලාපොරොත්තු සර්වප්‍රකාරයෙන් සාර්ථක වේවා! යි අප සුභාශිංසනය පළ කර සිටිමු.



2023.09.23

දියණියන් එක්ව බාලිකා නිවාස පරිශ්‍රයේ මල් පාත්ති සකස් කරන ලදී.



2023.09.30


“සද්ධර්ම වර්ෂා” නමින් ධර්ම දේශනාමය පිංකමක් පවත්වන ලදී. මෙය සෑම මසකම පැවැත්වීමට නියමිතය. මෙදින ධර්ම දේශනය පවත්වන ලද්දේ අඹගම්මන, නාරම්මල ශ්‍රී සම්බෝධි ආශ්‍රමයේ පූජ්‍ය මැටියගනේ චජිරඤාණ ස්වාමීන් වහන්සේ විසිනි. දියණියන් සියලු දෙනා සහ කාර්ය මණ්ඩලයේ සාමාජිකයින් කිහිපදෙනෙක් මේ සඳහා සහභාගි විය. ධර්ම දේශනාමය පිංකම අවසානයේ පරතනාගශීලී මහත්ම මහත්මීන් වෙත සහ ඔවුන්ගේ පවුල්වල මියගිය ශුඤ්ඤ වෙත පිං පැමිණවීම සිදු කරන ලදී.





“Sputnik Girls’ Home Newsletter” හි අචල වෙට්ම තුළින් නැවත හමුවෙමු.

ඔබ සැමට නිදක් නිරෝගී සුවය සහ දීර්ඝායුෂ ප්‍රාර්ථනා කරමු !!!

 for Donations  [ <https://sputnik.lk/365/index.php> ]

 037-562-3155

 [sputnik.srilanka@gmail.com](mailto:sputnik.srilanka@gmail.com)  
 [www.sputnik-international.org](http://www.sputnik-international.org)  
Kurunegala.

 Sputnik Girls’ Home,  
Kanumale, Uhumeeya,